



संख्या— 299

मुख्यमंत्री आवास का भ्रमण कर 'किलकारी' का बाल दल प्रसन्न

05 / 3 / 2010

पटना, 05 मार्च :: मुख्यमंत्री आवास का भ्रमण कर आवास के विभिन्न हिस्सों के परिचय सहित आवासीय परिसर में लगे विविध औषधीय पौधों एवं फूलों के संबंध में जानकारी प्राप्त कर 'किलकारी' का बाल दल प्रसन्न एवं उत्साहित हुआ।

विदित हो कि 'किलकारी' के बच्चों की टोली ने आज मानव संसाधन विकास विभाग के प्रधान सचिव श्री अंजनी कुमार सिंह ने नेतृत्व में मुख्यमंत्री आवास का भ्रमण किया। श्री सिंह ने मुख्यमंत्री निवास में लगे विभिन्न जड़ी-बूटियों एवं फूलों के जैबिक नाम के साथ-साथ प्रचलित नाम की भी जानकारी उन्हें दी। उन्होंने पत्ता आजवाइन, भृंगराज, गणभार, ब्रह्मी, स्टेविया, कुशणतुलसी, सर्पगंधा, स्वीटलीफ, रोज़ा सेंटीफोलिया इत्यादि के पौधे दिखाकर उनके नाम एवं गुणों को बताया। बच्चों को मुख्यमंत्री आवास में स्थित लगभग सौ वर्ष पुराना बरगद का वृक्ष भी दिखाया गया। मुख्यमंत्री निवास में लगाये गये विभिन्न सब्जियों के पौधों के संबंध में श्री सिंह ने बच्चों से विभिन्न प्रश्न भी किये और इसके संबंध में उन्हें विस्तारपूर्वक बताया।

बच्चों को जनता दरबार का स्थल दिखाते हुए प्रधान सचिव ने बताया कि मुख्यमंत्री यहीं पर जनता की दरबार में हाजीर होते हैं तथा उनके समस्याओं को सुनकर उसका निदान करते हैं।

प्रधान सचिव श्री सिंह ने मुख्यमंत्री निवास के बड़े लॉन तथा उनके सुबह सेवेर सैर करने के स्थान से बच्चों को परिचित कराते हुए बच्चों को मुख्यमंत्री का आवासीय कार्यालय कार्यालय दिखाया और बताया कि यहीं पर बैठकर मुख्यमंत्री संचिकाओं के निष्पादन का कार्य करते हैं। इसी कक्ष में मुख्यमंत्री को मिले विभिन्न एवार्ड यथा— इकोनोमिक टाइम्स, एन0डी0टी0वी0 एवं इंडियन ऑफ दी इयर एवार्ड रखे थे जिसे देखकर मध्य विद्यालय कछुआ रोड के छात्र रवि शंकर कुमार ने कहा कि एवार्ड देखकर हमे भी गर्व होता है कि हमारे मुख्यमंत्री को राष्ट्रीय स्तर पर सम्मानित किया गया है।

मुख्यमंत्री आवास का भ्रमण कर.....2

मुख्यमंत्री निवास घुमने के बाद सेंट जॉन आकेडमी के छात्र मुकुंद कुमार तथा मध्य विद्यालय मुसल्लहपुर के विनय कुमार ने बताया कि मुख्यमंत्री निवास में जड़ी बूटियों का पौधा उन्हें न केवल पसंद आया बल्कि पौधों से विभिन्न रोगों के उपचार का भी ज्ञान हुआ। राजकीय मध्य विद्यालय बहादुरपुर की रिया कुमारी को बरगद का वृक्ष बहुत पसंद आया तो अधोर प्रकाश शिशु सदन, नया टोला की हेमा कुमारी को मुख्यमंत्री निवास में फूलों की सेज बहुत पसंद आई।

किलकारी' की एस0आर0 जी मधुरीमा ने बच्चों के इस भ्रमण का उद्देश्य बताते हुए कहा कि वंचित वर्ग के इन बच्चों को जीवन के विभिन्न रंगों से रू-ब-रू कराना है।
